

پریس ریلیز

گوجرانوالہ 25 نومبر 2024ء

گوجرانوالہ چیمبر آف کامرس کے صدر رانا محمد صدیق خاں 10 روزہ غیر ملکی دورہ پر روانہ جبکہ سینئر نائب صدر احمد رانجھانے بطور قائم مقام صدر چارج سنبھال لیا۔ قائم مقام صدر احمد نوید رانجھانے مختلف صنعتی و تجارتی تنظیموں کے نمائندہ وفدوں سے تبادلہ خیال کرتے ہوئے کہا کہ ملک میں جاری غیر یقینی سیاسی صورتحال، عدم استحکام اور بد امنی کے باعث کاروباری سرگرمیاں بری طرح متاثر ہو رہی ہیں۔ کاروباری برادری مشکلات کے باعث شدید ذہنی کوفت میں مبتلا ہو رہی ہے۔ کاروباری حالات اس قدر بدتر ہوتے جا رہے ہیں کہ ملک کیلئے کثیر زر مبادلہ کمانے والی انڈسٹریاں تالوں کی نظر ہو رہی ہیں۔ جس سے بے روزگاری کی شرح میں خطرناک حد تک اضافہ ہوتا جا رہا ہے۔

انہوں نے کہا کہ آئے روز ہڑتالوں، روڈز کی بندش، ملکی املاک کا نقصان کرنا کسی مسئلے کا حل نہیں۔ اس سے ملکی معیشت پر منفی اثرات ہی مرتب ہوتے ہیں۔ لہذا حکومت وقت سے اپیل کی جاتی ہے کہ اس معاملہ کو سنجیدگی کے ساتھ دیکھا جائے اور ملک میں امن و امان کی بحالی کو یقینی بنانے، عوام اور بزنس کمیونٹی کو تحفظ فراہم کرنے کیلئے تمام سیاسی جماعتوں کو اعتماد میں لے کر مشترکہ لائحہ عمل طے کیا جائے تاکہ ملک میں جاری غیر یقینی صورتحال سے نکلا جاسکے اور پاکستانی عوام کو تحفظ کا احساس دلایا جائے۔